

జనోదయ

నా పేరుతో

ఎలాంటి సంస్థల నిర్వహణకూ

అనుమతి లేదు

బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు



హైదరాబాద్, ఫిబ్రవరి 23 : తన పేరుతో ఎలాంటి సంస్థల నిర్వహణకూ అనుమతి లేదని బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు స్పష్టం చేశారు. తన పేరుతో కొంతమంది సంస్థలు ఏర్పాటు చేసిన విషయంపై ఆయన స్పందించారు. ఎవరైనా పనిచేయాలనుకుంటే బీఆర్ఎస్ కలిసి పనిచేయాలని విజ్ఞప్తి చేశారు. ఈ మేరకు కేటీఆర్ ఓ ప్రకటన విడుదల చేశారు. 'కేటీఆర్ సేనా సమితి', 'కేటీఆర్ సేనా', పేరుతో కార్యకలాపాలు చేపట్టవద్దని చెప్పారు. తన పేరుతో ఎలాంటి సంస్థలకూ అనుమతి లేదని.. ఎలాంటి ప్రయత్నాలను ఎట్టి పరిస్థితుల్లోనూ ప్రోత్సహించబోమని కేటీఆర్ స్పష్టం చేశారు. ఇలాంటి సంస్థలకు ఎటువంటి గుర్తింపు, అనుమతి లేదనే విషయాన్ని అందరూ గుర్తించాలని విజ్ఞప్తి చేశారు. ఎవరైనా పనిచేయాలనుకుంటే ఖచ్చితంగా భారత రాష్ట్ర సమితి పరిధిలోనే పనిచేయాల్సి ఉంటుందని కేటీఆర్ స్పష్టం చేశారు. తన పేరుతో పలు సంస్థల ద్వారా చేస్తున్న కార్యక్రమాలను ఆపేయాలని.. తనపై అభిమానం ఉన్నవాళ్లు భారత రాష్ట్ర సమితితో కలిసి పని చేయాలని కేటీఆర్ విజ్ఞప్తి చేశారు.

కలీంనగర్ మంగళవారం 24.02.2026 సంపుటి : 03 సంచిక : 81 పేజీలు : 08 వెల : రూ.5

తెలుగు దినపత్రిక

Karimnagar Tuesday 24.02.2026 Volume: 03 Issue 81 Pages 08 Cost 5/


విప్లిల్ చివరి వారంలా

పరిషత్ ఎన్నికలు?

బడ్జెట్ సమావేశాల తర్వాత ముందుకు

మండల, జిల్లా పరిషత్ ఎన్నికలు బడ్జెట్ సమావేశాల తర్వాత నిర్వహించాలని రాష్ట్ర మంత్రివర్గం నిర్ణయించింది. ఆలోచన స్థాయిలో ఉన్న ఎన్నికల్లో బీసీలకు 42 శాతం రిజర్వేషన్ కోసం మరోసారి ప్రయత్నించాలన్న నిర్ణయానికి వచ్చింది. ఈ అంశాన్ని పార్లమెంటులో లేవనెత్తాలని నిర్ణయించింది. సచివాలయంలో సోమవారం సీఎం రేవంత్ రెడ్డి అధ్యక్షతన భేటీ అయిన రాష్ట్ర మంత్రివర్గం.. పరిషత్ ఎన్నికలపై చర్చించింది. అయితే స్థానిక సంస్థల ఎన్నికల్లో బీసీలకు చట్ట పరంగా 42 శాతం రిజర్వేషన్ కల్పించాకే ఈ ఎన్నికలకు వెళ్లాలన్న అభిప్రాయానికి వచ్చింది. ఈ అంశంపై మరోసారి పార్లమెంటులో పోరాట కార్యచరణను చేపట్టాలని నిర్ణయించింది. బీసీ రిజర్వేషన్పై విపక్షాల అభిప్రాయాలనూ తీసుకొని కార్యచరణ నిర్ణయించాలని మంత్రివర్గం తీర్మానించింది. అసెంబ్లీ సమావేశాలు ముగియగానే రాష్ట్ర క్యాబినెట్ సమావేశమై, కార్యచరణను ఖరారు చేయాలని నిర్ణయించింది. ఈ నేపథ్యంలో పరిషత్ ఎన్నికలు ఏప్రిల్ చివరి వారం లేదా మే మొదటి వారంలో జరిగే అవకాశం ఉంటుంది.

- బీసీలకు 42 శాతం రిజర్వేషన్ అంశాన్ని మరోసారి పార్లమెంటులో లేవనెత్తడాం
- అసెంబ్లీ సమావేశాలు ముగియగానే కార్యచరణ
- రాష్ట్ర మంత్రివర్గ భేటీలో నిర్ణయం



హైదరాబాద్, ఫిబ్రవరి 23 : మండల, జిల్లా పరిషత్ ఎన్నికలు బడ్జెట్ సమావేశాల తర్వాత నిర్వహించాలని రాష్ట్ర మంత్రివర్గం నిర్ణయించింది. ఆలోచన స్థాయిలో ఉన్న ఎన్నికల్లో బీసీలకు 42 శాతం రిజర్వేషన్ కోసం మరోసారి ప్రయత్నించాలన్న నిర్ణయానికి వచ్చింది. ఈ అంశాన్ని పార్లమెంటులో లేవనెత్తాలని నిర్ణయించింది. సచివాలయంలో సోమవారం సీఎం రేవంత్ రెడ్డి అధ్యక్షతన భేటీ అయిన రాష్ట్ర మంత్రివర్గం.. పరిషత్ ఎన్నికలపై చర్చించింది. అయితే స్థానిక సంస్థల ఎన్నికల్లో బీసీలకు చట్ట పరంగా 42 శాతం రిజర్వేషన్ కల్పించాకే ఈ ఎన్నికలకు వెళ్లాలన్న అభిప్రాయానికి వచ్చింది. ఈ అంశంపై మరోసారి పార్లమెంటులో పోరాట కార్యచరణను చేపట్టాలని నిర్ణయించింది. బీసీ రిజర్వేషన్పై విపక్షాల అభిప్రాయాలనూ తీసుకొని కార్యచరణ నిర్ణయించాలని మంత్రివర్గం తీర్మానించింది. అసెంబ్లీ సమావేశాలు ముగియగానే రాష్ట్ర క్యాబినెట్ సమావేశమై, కార్యచరణను ఖరారు చేయాలని నిర్ణయించింది. ఈ నేపథ్యంలో పరిషత్ ఎన్నికలు ఏప్రిల్ చివరి వారం లేదా మే మొదటి వారంలో జరిగే అవకాశం ఉంటుంది.

పరీక్షల సమయం ఒత్తిడి తగ్గించుకోండి ఇలా.. 2

పూర్తిచేస్తాం

వచ్చే జూన్ 2వ తేదీలోగా అవాంతరాలు అధిగమించాలి కలెక్టర్లకు మంత్రి ఉత్తమ ఆదేశాలు



హైదరాబాద్, ఫిబ్రవరి 23: సిద్దిపేట జిల్లా అకన్నపేట మండలంలోని గౌరవెల్లి ప్రాజెక్టు పనులను త్వరలో పూర్తి చేస్తామని సాగునీటి పారుదలశాఖ మంత్రి ఉత్తమకు మార్గదర్శి వెల్లడించారు. పనుల పురోగతికి అడ్డంగా ఉన్న చట్టపరమైన అవాంతరాలన్నింటినీ అధిగమిస్తామని వివరించారు. ప్రాజెక్టు పనుల పురోగతిపై సోమవారం మరో మంత్రి పొన్నం ప్రభాకర్ గౌడ్ తో కలిసి సచివాలయంలో మంత్రి ఉత్తమ సమీక్షించారు. క్షేత్రస్థాయి సమస్యలను ఇరిగేషన్ అధికారుల ద్వారా అడిగి తెలుసుకొన్నారు. అనంతరం మంత్రి ఉత్తమ మాట్లాడుతూ 1.6 లక్షల ఎకరాలకు సాగునీరందించే లక్ష్యంతో మొదలుపెట్టిన ఈ ప్రాజెక్టు పనులు పర్యావరణ అనుమతులతో పాటు న్యాయపరమైన చిక్కులు ఏర్పడటంతో మందగించాయని వివరించారు. పెరిగిన ధరలకు అనుగుణంగా భూసేకరణ నిధులను మంత్రి ప్రభుత్వం సన్నద్ధంగా ఉన్నదని, జూన్ 2కు ముందే ఆ ప్రక్రియను పూర్తిచేస్తామని చెప్పారు. సిద్దిపేట జిల్లాల కలెక్టర్లను మంత్రి ఆదేశించారు. సమీక్షలో సీటిపారుదల శాఖ సలహాదారుడు ఆదిత్యనాథ్ దాస్, ప్రత్యేక కార్యదర్శి ప్రశాంత్ జీవన్ పాటిల్, ఆర్ఆర్ కమిషనర్ శివకుమార్ నాయుడు పాల్గొన్నారు.

వరికి ప్రత్యామ్నాయంపై చైతన్యం కలిగిద్దాం రైతుల నుంచి సేకరించిన ధాన్యం నిల్వలు ప్రభుత్వం వద్ద పేరుకుపోతున్న నేపథ్యంలో ఈ అంశంపై చర్చ జరిగింది. ఈ పరిస్థితి అన్ని రాష్ట్రాల్లోనూ నెలకొని

ఉందని అధికారులు సీఎం, మంత్రులకు వివరించారు. ఈ నేపథ్యంలో రైతులను నేపథ్యంలో రైతులను పరికి ప్రత్యామ్నాయంగా ఇతర లాభసాటి పంటలకు మళ్లించాలన్న అభిప్రాయాలు

వ్యక్తమయ్యాయి. అయితే, ఇప్పటికిప్పుడు రైతులను ఇతర పంటలకు మళ్లించడం సాధ్యం కాదని, రానున్న వ్యవసాయ సీజన్లో ప్రత్యామ్నాయ పంటలకు మళ్లించిన ఆవశ్యకతపై వారిలో చైతన్యం తీసుకురావాలని మంత్రివర్గ సభ్యులు నిర్ణయించారు. దీనికి సంబంధించి వివరాలు ఇవ్వాలిందిగా అధికారులకు సూచించారు.

రేపటి నుంచి ఇంటర్ పరీక్షలు

బదు నిమిషాలు ఆలస్యమైనా అనుమతి హాజరుకానున్న 9.97 లక్షల మంది విద్యార్థులు

ప్రంగా 33 జిల్లాల్లో మొత్తం 1495 పరీక్ష కేంద్రాలు ఏర్పాటు చేశారు. ఫస్ట్ యియర్లో 489126 మంది, సెకండ్ యియర్లో 507949 మంది కలిపి మొత్తం 997075 మంది పరీక్షలకు హాజరు కానున్నారు. పరీక్ష కేంద్రానికి 5 నిమిషాలు ఆలస్యంగా వచ్చినా అనుమతిస్తామని తెలిపారు. విద్యార్థుల రవాణాకు ఎలాంటి ఇబ్బందులు లేకుండా ఆర్టీసీ ప్రత్యేక బస్సులు నడుపుతుందని పేర్కొన్నారు. పరీక్ష కేంద్రాల్లో సీసీ కెమెరాలు, గోడ గడియారాలు ఏర్పాటు చేశారు. పరీక్షల సమయంలో ఒత్తిడి, ఆందోళన, మానసిక ఆవేదన లాంటి సమస్యలను అధిగమించేందుకు 14416, 80693 91416 నెం బర్లను అందుబాటులోకి తెచ్చామని, విద్యార్థులు ఈ నెంబర్లకు ఫోన్ చేసి కౌన్సెలింగ్ సేవలు పొందవచ్చని కృష్ణ ఆదిత్య తెలిపారు.



మే 11 నుంచి తొలి విడత జనగణన

జూన్ 9 నాటికి పూర్తిచేయాలని ప్రభుత్వం నిర్ణయం వచ్చే ఏడాది ఫిబ్రవరిలో రెండో విడత జనగణన

హైదరాబాద్, ఫిబ్రవరి 23 : కేంద్ర ప్రభుత్వం దేశవ్యాప్తంగా చేపట్టనున్న జనగణనలో భాగంగా రాష్ట్రంలో ఆ ప్రక్రియ నిర్వహణకు కాంగ్రెస్ సర్కార్ ప్రణాళికలు రూపొందిస్తున్నది. అందులో భాగంగా తొలి విడత జనగణనను మే 11న ప్రారంభించి జూన్ 9న పూర్తిచేయాలని నిర్ణయించింది. సోమవారం జరిగిన రాష్ట్ర క్యాబినెట్ భేటీలో జనగణనపై మంత్రులు చర్చించారు. ఈ సందర్భంగా జనగణన నిర్వహణకు ప్రభుత్వం చేపట్టనున్న చర్యలను సీఎస్ రామకృష్ణారావు క్యాబినెట్ కు వివరించారు. జనగణనకు కేంద్ర ప్రభుత్వం ఇప్పటికే ప్రత్యేక ఫార్మాట్ ను పంపిందని, ఇందులో మొత్తం 34 ప్రశ్నలు ఉన్నాయని, వాటి ఆధారంగానే జనగణన చేయాల్సి ఉంటుందని తెలిపారు. ప్రతి ఇంటికి వెళ్లి జనగణన చేసేందుకు దాదాపు 89 వేల మంది ఎస్యూమరేటర్లు అవసరమవుతారని అంచనా వేశారు, రెండో విడత జనగణన వచ్చే ఏడాది ఫిబ్రవరిలో నిర్వహించేందుకు చర్యలు చేపడుతున్నామని చెప్పారు. దేశవ్యాప్తంగా జనగణన కార్యక్రమాన్ని కేంద్ర ప్రభుత్వం ప్రతిష్టాత్మకంగా నిర్వహిస్తున్నది. ఈ ప్రక్రియ ద్వారా వచ్చే జనాభా వివరాల ప్రకారం పార్లమెంట్ నియోజకవర్గాలను పునర్విభజించాలని, ఆ తర్వాత దేశవ్యాప్తంగా జమియి ఎన్నికలు నిర్వహించాలని కేంద్రం భావిస్తున్నట్లు చర్చ జరుగుతున్నది.

రాష్ట్రవ్యాప్తంగా అకాల వర్షాలు

కోతకొచ్చిన పంటలకు తీవ్ర నష్టం బంగాళాఖాతంలో అల్పవీడన ప్రభావం నేడు దక్షిణ జిల్లాలకు వర్ష సూచన హైదరాబాద్ వాతావరణ కేంద్రం హైదరాబాద్, ఫిబ్రవరి 23 : బంగాళాఖాతంలో ఏర్పడిన అల్పవీడన ప్రభావంతో సోమవారం రాష్ట్రంలోని పలు జిల్లాల్లో ఉరుములు, మెరుపులు, ఈదురుగాలులతో కూడిన భారీ వర్షాలు కురిశాయి. గంటకు 40 కి.మీ ఈదురుగాలుల వేగంతో వర్షాలు కురువడంతో కోతద

నష్టం భారీగా నష్టం వాటిల్లింది. ముఖ్యంగా నిజామాబాద్, ఆదిలాబాద్, నిర్మల్, కామారెడ్డి, నిజామాబాద్ జిల్లాల్లో ఆదివారం అర్ధరాత్రి భారీ వర్షం కురిసింది. అల్పవీడన ప్రభావంతో మంగళ, బుధవారాల్లో పలు చోట్ల మోస్తరు నుంచి భారీ వర్షాలు పడే అవకాశం ఉన్నట్లు హైదరాబాద్ వాతావరణ కేంద్రం హెచ్చరించింది. చేతికొచ్చిన మొక్కజొన్న, పొద్దు తిరుగుడు పంటలతోపాటు కూరగాయ పంటలు దెబ్బతినడంతో రైతుల పరిస్థితి ఆగమ్యగోచరంగా మారింది. వేలాది రూపాయలు పెట్టబడి పెట్టి.. కష్టపడి పండించిన పంటలు కండ్ల ముందే నేల రాలడంతో రైతాంగం లబోదిబో మంటోంది.



తెలంగాణలో రాబోయేది బీజేపీ ప్రభుత్వమే

కాంగ్రెస్ ప్రభుత్వంలో హిందువులకు తక్షణమే రక్షణ కల్పించాలి

ముస్లింలకు మద్దతు పలుకుతున్న కాంగ్రెస్ ప్రభుత్వాన్ని వెంటనే గద్దె దించాలి

ఆదిలాబాద్ జిల్లా బీజేపీ అధ్యక్షుడు పతంగి బ్రహ్మానంద్

జనోదయ, ఉమ్మడి ఆదిలాబాద్



యాని, తప్పు చేసిన కాంగ్రెస్ పార్టీ నాయకుడి తప్పులను బీజేపీ వేలెత్తి చూపెట్టిన సందర్భంగా ఒక శాసన సభ్యుడిపై దాడి జరిపిన ఘటన, ఇదేనా మీ ప్రభుత్వం యొక్క లక్ష్యమని, మజీ ద్లకు కొమ్మ కాస్తున్న రేవంత్ మీ ప్రభుత్వ కాలపరిమితి అయిపోయిందని, ప్రజలు సమయం కోసం వేచి చూస్తున్నారని తీవ్ర స్థాయిలో ఆగ్రహం వ్యక్తం చేశారు. తప్పుడు హామీలతో గద్దెనెక్కిన రేవంత్ రాష్ట్రంలో రాబోయేది రామ రాజ్య

ప్రభుత్వమే అని ఈ సందర్భంగా ఆయన తెలిపారు. బాన్సుడ సంఘటనలో నిందితుడికి కఠినమైన శిక్ష విధించాలని కోరుతున్నాను ఈ కార్యక్రమంలో గుడి హత్తుర్ మండల అధ్యక్షుడు కేంద్ర శివాజీ, మండల బీజేపీ నాయకుడు నీలకంఠ మహారాజ్, ఆదిలాబాద్ జిల్లా అధికార ప్రతినిధి డాక్టర్ లక్ష్మణ్, ఆడే సునీల్ కుమార్, విజయ్ కుమార్, మండల నాయకులు కార్యకర్తలు పాల్గొన్నారు.

ప్రజావాణి సమస్యలపై ప్రత్యేక చర్యలు

జిల్లా కలెక్టర్ కుమార్ దీపక్

జనోదయ : మంచుర్యాల

మంచుర్యాల జిల్లా ప్రజావాణి కార్యక్రమంలో అందిన దరఖాస్తులను సంబంధిత అధికారుల సమన్వయంతో పరిష్కరించే దిశగా చర్యలు తీసుకోవడం జరుగుతుందని మంచుర్యాల జిల్లా కలెక్టర్ కుమార్ దీపక్ అన్నారు. సోమవారం మంచుర్యాల జిల్లాలోని నస్సూర్ లో గల సమీకృత జిల్లా కార్యాలయాల భవన సమావేశ మందిరంలో జిల్లా అదనపు కలెక్టర్ (రెవెన్యూ) పి.చంద్రయ్య, మంచుర్యాల రాజస్వ మండల అధికారి శ్రీనివాస్ రావులతో కలిసి అర్జీదారుల నుండి నుండి దరఖాస్తులు స్వీకరించారు. లక్షకొట్టిపేట మండలం గోదావరి రోడ్డు ప్రాంతానికి చెందిన మామిడి రాజశేఖర్ నిరుపేద దివ్యాంగుడిని అయిన తనకు ఉపాధి కల్పించాలని కోరుతూ అర్జీ సమర్పించారు. నస్సూర్ మండలం తీగల్ పహాడ్ గ్రామానికి చెందిన సంకు విజయ పద్మ, విష్ణు స్వరూప్లను తమ గోదాములో ధాన్యం నిల్వ చేసినందుకు గాను కిరాయి సొమ్ము ఇప్పించాలని కోరుతూ దరఖాస్తు అందజేశారు. నెన్నెల మండల



కేంద్రానికి చెందిన రైతులు తమకు 2007 సంవత్సరంలో ఇచ్చిన భూమిలో తాము సాగు చేసుకుంటున్నామని, డిజిటల్ పాస్ పుస్తకాలు ఇప్పించాలని కోరుతూ అర్జీ సమర్పించారు. భీమారం మండలం ఆరేపల్లి గ్రామానికి చెందిన ఎన్ రెడ్డి చిన్న రాజయ్య తనకు గల భూమిని కొందరు అక్రమంగా పట్టా చేసుకున్నారని, ఇట్టి పట్టాను రద్దుచేసి తిరిగి తనకు భూమిని అప్పగించాలని కోరుతూ దరఖాస్తు అందజేశారు. బెల్లంపల్లి మండలం గంగారం నగర్ బస్టికి చెందిన చిప్ప హరీష్ బెల్లంపల్లి పట్టణంలోని ప్రభుత్వ భూమిని ఆక్రమించుకొని వ్యాపారం కొనసాగిస్తున్న విషయంపై వెంటనే స్పందించి ప్రభుత్వ

భూమిని కాపాడాలని కోరుతూ అర్జీ సమర్పించారు. బెల్లంపల్లి మండలం చంద్రవెల్లి గ్రామ ప్రజలు తమ గ్రామంలోని బి సి కాలనీలో జిల్లా కలెక్టర్ ఆదేశాలను ఉల్లంఘిస్తూ చట్టవిరుద్ధంగా ప్రజాధనాన్ని దుర్వినియోగం చేస్తూ అక్రమంగా చేపట్టిన పనులపై చర్యలు తీసుకోవాలని కోరుతూ దరఖాస్తు అందజేశారు. ఈ సందర్భంగా జిల్లా కలెక్టర్ మాట్లాడుతూ ప్రజావాణి కార్యక్రమంలో అందిన దరఖాస్తులను క్షేత్ర స్థాయిలో పరిశీలించి పరిష్కరించే దిశగా అధికారులు సమన్వయంతో కృషి చేయాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

పాన్నారంలో సీసీ రోడ్డు ప్రారంభం

జనోదయ, మందమల ఫిబ్రవరి 23: మండలంలోని పాన్నారం గ్రామంలో సీసీ రోడ్డు పనులు గ్రామ కాంగ్రెస్ సీనియర్ నాయకులు మాసు సంతోష్ కుమార్ ప్రారంభించారు. ఎమ్ఎన్ఆర్ ఈ జిఎస్ నిధులు 10 లక్షల వ్యయంతో చేపట్టనున్న సీసీ రోడ్డు పనులు సోమవారం ఆయన ప్రారంభించి మాట్లాడారు. రాష్ట్రంలోని కాంగ్రెస్ ప్రజా పాలనలో గ్రామాలు సంపూర్ణంగా అభివృద్ధి చెందుతున్నాయన్నారు. చెన్నూరు ఎమ్మె

ల్యే, రాష్ట్ర కార్మిక శాఖ మంత్రి వివేక్ వెంకటస్వామి కృషితో నియోజకవర్గంలోని అన్ని గ్రామాల్లో అభివృద్ధి పనులు జరుగుతున్నాయన్నారు. గ్రామాల అభివృద్ధితో పాటు మౌలిక వసతుల కల్పనకు ప్రజా ప్రభుత్వం అధిక ప్రాధాన్యత ఇస్తుందన్నారు. ఈ కార్యక్రమంలో పంచాయతీ రాజ్ ఎజి ఇసాక్, గ్రామ ఉప సర్పంచ్ పెంచాల అమృత - రాజ లింగు, వార్డ్ సభ్యులు వేల్పుల సంతోష్, బొజ్జ రాజకుమారి, నాయకులు బొజ్జ



రాములు, బేర సమ్మయ్య, నీలం ఆనంద్, గోసిక వినయ్ కుమార్, నీలం రవి, కుంటాల పోచయ్య పాల్గొన్నారు.

రాష్ట్రస్థాయి కరాటే పోటీల్లో లత నవోదయ స్కూల్ విద్యార్థుల ప్రతిభ



జనోదయ, మందమల ఫిబ్రవరి 23:

మాన్య మార్షల్ ఆర్ట్స్ అసోసియేషన్ ఆధ్వర్యంలో పట్టణంలో నిర్వహించిన రాష్ట్ర స్థాయి ఓపెన్ కరాటే చాంపియన్ షిప్ పోటీలలో పట్టణంలోని లత నవోదయ సైనిక్ స్కూల్ విద్యార్థులు పాల్గొని పలు బహుమతులు సాధించారని పాఠశాల ప్రిన్సిపల్ లత - నాగరాజు ఒక ప్రకటనలో తెలిపారు. వారు మాట్లాడుతూ పాఠశాలలో చదువుతో పాటు విద్యార్థులకు క్రీడల్లో ప్రోత్సహిస్తున్నామన్నారు. బహుమతులు సాధించిన విద్యార్థులను ప్రిన్సిపాల్, ఉపాధ్యాయులు అభినందించారు.

పాఠశాలకు ప్రహారీ నిర్మించాలి



జనోదయ : మందమల ఫిబ్రవరి 23:

మండలంలోని శంకరపల్లి గ్రామపంచాయతీ పరిధిలోని ప్రభుత్వ ప్రాథమిక పాఠశాలకు ప్రహారీ నిర్మించాలని వార్డ్ సభ్యులు దూట తిరుపతి కోరారు. ఈ మేరకు సోమవారం ఎంపిడిఓ కార్యాలయంలో నిర్వహించిన ప్రజావాణిలో ఎంపిడిఓ రాజేశ్వర్ కు వినతిపత్రం అందజేశారు. ఈ సందర్భంగా తిరుపతి మాట్లాడుతూ పాఠశాలకు ప్రహారీ లేకపోవడం వలన తరచూ వస్తున్నాయని దీంతో విద్యార్థులు భయాందోళన మధ్య పాఠశాలకు వస్తున్నారని ఆయన ఆవేదన వ్యక్తం చేశారు. వెంటనే పాఠశాల ప్రహారీ నిర్మించి విద్యార్థులు ఇబ్బందులను తీర్చాలని కోరారు అలాగే గ్రామంలో రైతుల సౌకర్యార్థం ధాన్యం కొనుగోలు కేంద్రాన్ని ఏర్పాటు చేయాలని కోరారు. ఈ కార్యక్రమంలో దామోదర్ పాల్గొన్నారు.

ఇందిరమ్మ ఇళ్లను పరిశీలించిన ఎంపీడిఓ



జనోదయ, మందమల ఫిబ్రవరి 23:

మండలంలోని ఇందిరమ్మ పథకం లబ్ధిదారులు చేపట్టిన ఇంటి నిర్మాణ పనులను మండల పరిషత్ అభివృద్ధి అధికారి ఎన్ రాజేశ్వర్ పరిశీలించారు. సోమవారం మండలంలోని మామిడిగట్టు, పొన్నారం, వెంకటాపూర్ గ్రామాల్లో లబ్ధిదారులు చేపట్టిన ఇందిరమ్మ ఇంటి నిర్మాణాలను ఆయన పరిశీలించి మాట్లాడారు. అధికారుల సూచన మేరకు నిర్మాణాలు చేపట్టాలని, ఇంటి నిర్మాణంలో ఏమైనా సమస్యలుంటే తన దృష్టికి తీసుకురావాలని కోరారు. అనంతరం ఆయా గ్రామాల్లో ఉపాధి హామీ పథకం పనులను పరిశీలించారు. ఈ సందర్భంగా ఆయన మాట్లాడుతూ జాబ్ కార్డు ఉన్న ప్రతి ఒక్కరికీ పనులు కల్పించాలన్నారు. ఉపాధి పనుల్లో నిర్లక్ష్యం వహిస్తే చర్యలు తప్పవని ఆయన సిబ్బందిని హెచ్చరించారు. గ్రామాల్లో పారిశుద్ధ చర్యలు, నర్సరీలను పరిశీలించారు. మురుగు కాలువల్లో పేరుకుపోయిన చెత్తా చెదారాన్ని ఎప్పటికప్పుడు తొలగించి పారిశుద్ధాన్ని మెరుగు పరచాలని సూచించారు. నర్సరీలలో మొక్కల సంరక్షణకు చర్యలు తీసుకోవాలని సిబ్బందికి సూచించారు. ఈ కార్యక్రమంలో గ్రామ కార్యదర్శులు, ఉపాధి హామీ సిబ్బంది పాల్గొన్నారు.

ఘనంగా ప్రపంచ ఆలోచనా దినోత్సవం వేడుకలు

జనోదయ, మండమల ఫిబ్రవరి 23:

స్కాట్స్ అండ్ గైడ్స్ వ్యవస్థాపకులు లార్డ్ బేడెన్ పౌవెల్ జయంతిని పురస్కరించు కొని ప్రపంచ ఆలోచనా దినోత్సవం వేడుకలు ఘనంగా నిర్వహించారు. పట్టణంలోని సింగరేణి ఉన్నత పాఠశాలలో సోమవారం ఏర్పాటు చేసిన కార్యక్రమంలో సింగరేణి ఏరియా ఎస్ఓటు జీఎం జీఎల్ ప్రసాద్, డివైపీఎం మహమ్మద్ ఆసిఫ్ లు లార్డ్ బేడెన్ పౌవెల్ చిత్రపటానికి పూలమాలలు వేసి నివాళులర్పించారు. స్కాట్స్ అండ్ గైడ్స్ జెండాను ఆవిష్కరించారు. ఈ సందర్భంగా ఎస్ఓటు జీఎం జీఎల్ ప్రసాద్ మాట్లాడుతూ, ప్రపంచ వ్యాప్తంగా ఫిబ్రవరి 22న లార్డ్ బేడెన్ పౌవెల్ జయంతిని ప్రపంచ ఆలోచనా దినోత్సవంగా జరుపుకుంటు



న్నామని తెలిపారు. “సాహసమే ఊపిరిగా, సేవే పరమావధిగా మనందరం కలిసి ప్రపంచాన్ని మారుద్దాం” అనే సందేశాన్ని ఆయన ముందుకు తెచ్చారని గుర్తు చేశారు. పిల్లలలో అపారమైన శక్తి ఉందని గ్రహించిన బేడెన్ పౌవెల్, చిన్నతనం నుండే వారిలో దేశభక్తి, సేవాభావం, క్రమశిక్షణ వంటి విలువలను పెంపొందించడం ద్వారా మెరుగైన సమాజాన్ని నిర్మించ వచ్చని విశ్వసించారని, అందుకే స్కాట్స్ అండ్ గైడ్స్

ఉద్యమాన్ని స్థాపించారని ఆయన అన్నారు. విద్యార్థులు క్రమశిక్షణ, దేశభక్తి, సేవాతత్పరత వంటి లక్షణాలను అలవర్చుకోవడానికి స్కాట్స్ అండ్ గైడ్స్ శిక్షణ పొందాలని ఆయన సూచించారు. ఈ కార్యక్రమంలో సింగరేణి హైస్కూల్ ప్రధానోపాధ్యాయులు జె. పురుషోత్తం, స్కాట్ మాస్టర్ శక్తికుమార్, గైడ్ మాస్టర్ కల్పలత, పాఠశాల ఉపాధ్యాయులు, స్కాట్స్ అండ్ గైడ్స్ విద్యార్థులు పాల్గొన్నారు.

సుబేధారి పోలీస్ స్టేషన్ ఆధ్వర్యంలో జాగృతి పోలీస్ కళా బృందం అవగాహన



జనోదయ, హనుమకొండ, ఫిబ్రవరి 23:

జాగృతి పోలీస్ కళా బృందం వరంగల్ పోలీస్ కమిషనరీ సన్ ప్రీత్ సింగ్ ఆదేశాల మేరకు మధ్యాహ్నం సుబేదారి పోలీస్ స్టేషన్ పరిధిలోని సెయింట్ పీటర్స్ ఫార్వర్డ్ కాలేజీలో అవగాహన కార్యక్రమం నిర్వహించారు. ఈ సందర్భంగా ఎస్.ఐ. ఫణి మాట్లాడుతూ యువత గంజాయి, డ్రగ్స్, గుట్టా వంటి మత్తు పదార్థాల బారిన పడకూడదని సూచించారు. గంజాయి విక్రయం లేదా వినియోగం జరుగుతున్నట్లయితే 8712584473 మొబైల్ నంబర్కు సమాచారం అందించాలని కోరారు. అలాగే చదువు యొక్క ప్రాముఖ్యత, ర్యాగింగ్ నివారణ, రోడ్డు ప్రమాదాల నివారణ, డయల్ 100 సేవలు, షీ టీమ్స్, యాంటీ హ్యూమన్ ట్రాఫికింగ్, ఆన్లైన్ బెట్టింగ్, సైబర్ నేరాలపై విద్యార్థులకు సమగ్రంగా అవగాహన కల్పించారు. సైబర్ నేరాల ఫిర్యాదుల కోసం 1930 హెల్ప్లైన్ నంబర్ను వినియోగించాలని తెలియజేశారు. ఈ కార్యక్రమంలో కళాశాల ప్రిన్సిపాల్ రాజశ్రీ అధ్యాపక బృందం, బ్లా కోట్ సిబ్బంది, కళాబృందం సభ్యులు, 250 మంది విద్యార్థులు పాల్గొన్నారు.

క్యాతనపల్లి చైర్ పర్సన్ ఎన్నిక వెంటనే నిర్వహించాలి

జనోదయ, మండమల ఫిబ్రవరి 23:

క్యాతనపల్లి మున్సిపాలిటీలో అధికారులు వెంటనే మున్సిపాలిటీ చైర్ పర్సన్, వైస్ చైర్మన్ల ఎన్నిక నిర్వహించాలని బీఆర్ఎస్ పార్టీ నాయకులు బడికెల సంపత్, మద్ది శంకర్, ఓ రాజశేఖర్, రమాదేవి లు డిమాండ్ చేశారు. సోమవారం పట్టణంలోని టీబీజీకేఎస్ యూనియన్ కార్యాలయంలో సోమవారం నిర్వహించిన విలేకరుల సమావేశంలో వారు మాట్లాడుతూ, క్యాతనపల్లి మున్సిపాలిటీలో బీఆర్ఎస్ - సిపిఐ పొత్తుతో 14 మంది కౌన్సిలర్లు గెలిచి ఉన్నప్పటికీ, 7 మంది కాంగ్రెస్ కౌన్సిలర్లతో చైర్మన్ పీఠం



కోసం అక్రమంగా అరెస్టులు చేస్తున్న మంత్రి వివేక్ కు అరెస్టుల మీద ఉన్న శ్రద్ధ నియోజకవర్గ అభివృద్ధిపై లేదని తీవ్ర స్థాయిలో ధ్వజమెత్తారు. పోలీసుల వెనుక దాక్కుని రాజకీయం చేయడం మానుకోవాలని హితవు పలికారు. అక్రమ అరెస్టులతో విపక్షాల గొంతు

నొక్కాలని చూడడం వారి అసమర్థతకు నిదర్శనమని విమర్శించారు. ప్రజలు అన్ని గమనిస్తున్నారని త్వరలోనే తగిన బుద్ధి చెప్పారని తెలిపారు. ఈ సమావేశంలో బీఆర్ఎస్ పార్టీ నాయకులు, యువజన, విద్యార్థి, సోషల్ మీడియా నాయకులు పాల్గొన్నారు.

మధురానగర్ ప్రభుత్వ కాలేజీలో అగ్ని ప్రమాదం

అప్రమత్తతతో పెను ప్రమాదం తప్పింది



జనోదయ, గంగాధర, ఫిబ్రవరి 23

కరీంనగర్ జిల్లా గంగాధర మండలం మధురానగర్లో ఉన్న ప్రభుత్వ కాలేజీ ప్రాంగణంలో సోమవారం ఉదయం అగ్ని ప్రమాదం సంభవించింది. కాలేజీ పరిసరాల్లో పేరుకుపోయిన పొడి చెత్తను కాల్చే క్రమంలో మంటలు ఒక్కసారిగా విపరీతంగా చెలరేగాయి. గాలివేగం కారణంగా మంటలు వేగంగా వ్యాపించి సమీపంలో ఉన్న విద్యుత్ తీగలకు అంటుకున్నాయి. దీంతో ఆ ప్రాంతంలో కొంతసేపు విద్యుత్ సరఫరా అంతరాయం ఏర్పడింది. ఒక్కసారిగా మంటలు ఎగసిపడటంతో పరిసర ప్రాంత ప్రజలు భయాందోళనకు గురయ్యారు. పరిస్థితి అదుపు తప్పుతుందనే ఆందోళనతో స్థానికులు వెంటనే అగ్నిమాపక శాఖకు సమాచారం అందించారు. సమాచారం అందుకున్న అగ్నిమాపక సిబ్బంది తక్షణమే ఘటనాస్థలికి చేరుకుని సమర్థంగా మంటలను అదుపులోకి తీసుకువచ్చారు. అదృష్టవశాత్తూ ఎలాంటి ప్రాణనష్టం జరగలేదు. అయితే విద్యుత్ తీగలు దెబ్బతినడంతో కొంతసేపు ప్రాంతంలో విద్యుత్ అంతరాయం కలిగింది. ఈ ఘటనపై అధికారులు స్పందిస్తూ, ఇలాంటి ప్రమాదాలు పునరావృతం కాకుండా చెత్తను కాల్చే చర్యలను నివారించాలని, అవసరమైన జాగ్రత్తలు పాటించాలని కాలేజీ సిబ్బందికి సూచించారు.

ఘనంగా తాళ్లపాక అన్నమాచార్యుల వర్ధంతి

జనోదయ : వేములవాడ: తిరుమల శ్రీ వెంకటేశ్వర స్వామి భక్తుడు, పద కవితా పితామహుడు తాళ్లపాక అన్నమాచార్యుల 523వ వర్ధంతి సందర్భంగా వేములవాడ పట్టణంలోని న్యూ అర్బన్ కాలనీ ప్రభుత్వ ప్రాథమిక పాఠశాలలో సోమవారం అన్నమాచార్యుల చిత్రపటానికి పూల మాలలు వేసి ఘన నివాళులు అర్పించారు. ఈ కార్యక్రమంలో పాఠశాల ప్రధానోపాధ్యాయులు విక్టోరియా రాయణ, ఉపాధ్యాయులు దుర్గేష్ లక్ష్మీనారాయణ, దాసరి సుజాత, అంగన్ వాడీ ఉపాధ్యాయురాలు లిక్కిడి మంజుల, విద్యార్థులు పాల్గొన్నారు.

శ్రీ భీమేశ్వర స్వామి ఆలయంలో భక్తుల రద్దీ



జనోదయ : వేములవాడ

వేములవాడ శ్రీ రాజరాజేశ్వర స్వామి అనుబంధ దేవాలయమైన శ్రీ భీమేశ్వర స్వామి ఆలయంలో సోమవారం భక్తుల రద్దీ నెలకొంది. మహాశివరాత్రి జాతర మహోత్సవం అనంతరం సోమవారం భారీ సంఖ్యలో భక్తులు తరలివచ్చి స్వామిని దర్శించుకుని మొక్కులు సమర్పించారు. వచ్చే భక్తులకు అనుకూలంగా ఆలయ అధికారులు ప్రత్యేక ఏర్పాట్లు చేశారు. స్వామి పి త్రి పాత్రమైన కోడెమొక్కులు సమర్పించారు. శ్రీ భీమేశ్వర స్వామి ఆలయానికి భారీ సంఖ్యలో భక్తులు తరలివస్తుండగా ఏర్పాట్లను ఆలయ ముఖ్య కార్యచరణ అధికారి ఎల్ రమాదేవి పర్యవేక్షించారు. భక్తులకు స్వామిని శీఘ్రంగా దర్శించుకునేలా ప్రత్యేక చర్యలు చేపట్టారు.

కల్యాణలక్ష్మి షాదీ ముబారక్ చెక్కుల పంపిణీ

ఎమ్మెల్యే పవర్ రామారావు పటేల్



జనోదయ, ఉమ్మడి ఆదిలాబాద్ :

నిర్మల్ జిల్లా కుభీర్ మండల కేంద్రంలోని రైతు వేదికలో సోమవారం నిర్వహించిన కార్యక్రమంలో కల్యాణలక్ష్మి, షాదీ ముబారక్ పథకాల కింద 162 మంది లబ్ధిదారులకు చెక్కులను పంపిణీ చేశారు. ఈ సందర్భంగా నిర్మల్ జిల్లా ఎమ్మెల్యే పవర్ రామారావు పటేల్ మాట్లాడుతూ ఆడబిడ్డల వివాహాల సందర్భంగా తల్లిదండ్రులకు ఎంతో ఆసరాగా నిలుస్తున్నాయని తెలిపారు. అర్జులైన ప్రతి ఒక్కరూ ప్రభుత్వ సంక్షేమ పథకాలను సద్వినియోగం చేసుకోవాలని సూచించారు. ఈ కార్యక్రమంలో ఆయా గ్రామాల సర్పంచులు, మండల నాయకులు, ప్రజాప్రతినిధులు, అధికారులు పాల్గొన్నారు.

జన్మదినోత్సవాలు, పదవీ విరమణ సుభాకాంక్షలకు ప్రకటనల కోసం సంప్రదించండి
8074124190
 వాస్తవం



కాంగ్రెస్ సర్కార్ ది అరాచకపాలన

బాల్య సుమన్ కి కక్షపూరితంగా బెయిల్ రాకుండా అడ్డుపడుతోంది మాజీ ఎమ్మెల్యే బాల్య సుమన్ ను పరామర్శించిన మాజీ మంత్రి కొప్పుల ఈశ్వర్, రామగుండం మాజీ ఎమ్మెల్యే కోరుకంటి చందర్

రామగుండం మాజీ ఎమ్మెల్యే కోరుకంటి చందర్ సోమవారం పరామర్శించారు. ఈ సందర్భంగా ఆరోగ్య పరిస్థితిని, జైలులో వసతుల గురించి అడిగి తెలుసుకున్నారు. అనంతరం జైలు బయట వారు మీడియాతో మాట్లాడారు. రాష్ట్రంలో కాంగ్రెస్ అరాచక పాలన కొనసాగిస్తున్నదని విమర్శించారు. క్యాతన పల్లి మున్సిపాలిటీలో బీఆర్ఎస్ కౌన్సిలర్లు 14 మంది గెలిచినా మంత్రి వివేక్ అధికార దౌర్జన్యంతో ఎన్నికలను నిలిపివేశారని ఆరోపించారు. బీఆర్ఎస్ నాయకులపై కాంగ్రెస్ పార్టీ కార్యకర్తలు రాళ్లతో దాడి చేసి బీఆర్ఎస్ నాయకులపైనే కేసులు నమోదు చేశారని దుయ్యబట్టారు.

సుమన్ పై ఉన్న పాత కేసులు తోడి బెయిల్ రాకుండా ప్రభుత్వం అడ్డుకుంటోందని ఆందోళన వ్యక్తం చేశారు. దౌర్జన్యంగా క్యాతనపల్లి మున్సిపాలిటీని కైవసం చేసుకోవాలని మంత్రి వివేక్ ప్రయత్నిస్తున్నాడని మండిపడ్డారు. అధికార పార్టీ దౌర్జన్యాలను అడ్డుకుంటామని అన్నారు. 10 సంవత్సరాలు అధికారంలో ఉన్న బీఆర్ఎస్ ఏనాడు ఇలాంటి చర్యలకు పాల్పడలేదని వెల్లడించారు. కాంగ్రెస్ ప్రభుత్వం పోలీసులను అడ్డుపెట్టుకొని రాజ్యాంగాన్ని ఖాళీ చేస్తున్నదని పేర్కొన్నారు. కాంగ్రెస్ దురాగతాలను ప్రజలు గమనిస్తున్నారని తెలిపారు. జైలులో అధికారులు సుమన్ ను మానసిక



శోభకు గురి చేస్తున్నారని, దోమలు నారోగ్యానికి గురైన వైద్యం అందిం బాగా ఉన్న పట్టించుకోవడం లేదని చదం లేదని మాజీమంత్రి కొప్పుల మాజీ మంత్రి తెలిపారు. కొంత ఆ ఈశ్వర్ తెలిపారు.

ఆదిలాబాద్: ఆదిలాబాద్ జిల్లా జైలులో ఉన్న బీఆర్ఎస్ నాయకుడు, మాజీ ఎమ్మెల్యే బాల్య సుమన్ ను మాజీ మంత్రి కొప్పుల ఈశ్వర్,

శ్రీ భీమేశ్వర స్వామికి కౌన్సిలర్ కోడెమొక్కులు చెల్లింపు



జనోదయ: వేములవాడ

వేములవాడలోని శ్రీ రాజరాజేశ్వర స్వామి దేవస్థానం అనుబంధ ఆలయమైన శ్రీ భీమేశ్వర స్వామి ఆలయంలో వేములవాడ మూడో వార్డు కౌన్సిలర్ గుడిసె సంతోషి-కరు ణాకర్ దంపతులు స్వామివారిని సోమవారం దర్శించుకుని మొక్కులు సమర్పించారు. మూడో వార్డు కౌన్సిలర్ గా విజయం సాధిస్తే స్వామివారికి కోడెమొక్కులు చెల్లించుకుంటామని, గతంలో మొక్కు పెట్టుకున్న వారు ఆ మొక్కును ఈ సందర్భంగా తీర్చుకున్నారు. క్రిస్టియన్ మతానికి చెందిన వారు అయినప్పటికీ భక్తిశ్రద్ధలతో కోడెమొక్కులు చెల్లించారు. అనంతరం స్వామివారికి పూజలు నిర్వహించి ఆశీర్వాదాలు పొందారు.

బాడిబిల్డింగ్ పోటీల్లో

హెడ్ కానిస్టేబుల్ ధర్మయ్యకు బంగారు పతకం



జైపూర్, ఫిబ్రవరి 23: జనోదయ

రామగుండం పోలీస్ కమిషనరేట్ పరిధిలోని మంచుర్యాల జోన్ జైపూర్ పోలీస్ స్టేషన్ లో హెడ్ కానిస్టేబుల్ గా విధులు నిర్వహిస్తున్న ధర్మయ్య బాడిబిల్డింగ్ పోటీల్లో ప్రతిభ కనబర్చి బంగారు పతకం సాధించారు. సైబరాబాద్ కమిషనరేట్ లో నిర్వహించిన 4వ తెలంగాణ రాష్ట్ర పోలీస్ స్పోర్ట్స్ అండ్ గేమ్స్ 2026లో 75 కిలోల విభాగంలో పాల్గొన్న ధర్మయ్య తన దృఢ కాయ నిర్మాణం, క్రమశిక్షణతో అద్భుత ప్రదర్శన ఇచ్చి స్వర్ణ పతకాన్ని కైవసం చేసుకున్నారు. ఈ సందర్భంగా జిల్లా డి.సి.పి. ఏ. భాస్కర్, జైపూర్ ఏ.సి.పి. వెంకటేశ్వర్లు, సీఐ నవీన్ కుమార్, ఎస్సై రాజశేఖర్లు ధర్మయ్యను అభినందించారు. విధుల్లోనే కాకుండా క్రీడల్లోనూ ప్రతిభ కనబర్చడం పోలీస్ శాఖకు గర్వకారణమని వారు పేర్కొన్నారు. ధర్మయ్య విజయంతో జైపూర్ పోలీస్ స్టేషన్ సిబ్బందిలో ఆనందం వ్యక్తమవుతోంది. క్రమశిక్షణ, పట్టుదల ఉంటే ఏ రంగం లోనైనా విజయం సాధించవచ్చని ఆయన నిరూపించారు.

రాష్ట్రస్థాయి కరాటే పోటీల్లో చెన్నూరు విద్యార్థుల ప్రతిభ

జనోదయ : చెన్నూర్ ఆర్సీ

ఆదివారం రోజు మందమర్రి కృష్ణ గార్డెన్ లో జరిగిన తొమ్మిదవ రాష్ట్రస్థాయి కుంగుపు, కరాటే ఛాంపియన్ షిప్ కు చెన్నూర్ టైగర్ ఫిస్ట్ సంస్థకు చెందిన విద్యార్థులు అత్యంత ప్రతిభ చూపెట్టారని మాస్టర్ పి. పూజిత తెలిపారు. బాలి కల కటా విభాగంలో షియాననాజ్ బంగారు పతకం వేదశ్రీ వెండి పథకం ఆయుర్ శ్రీ కాంస పతకం సాధించగా బాలుర కట్ట విభాగంలో జే మణిదీప్ బంగారు పతకం సాధించగా బాలికల స్పారింగ్ విభాగంలో పి సంజన బంగారు పతకం ఆయు కాంస్య పతకం సాధించగా బి గ్రూప్ లో స్పారింగ్ విభా



గంలో సాత్విక బంగారు పతకం ఖుషి తా వెండి పతకం సాధించగా సి గ్రూప్ ధరణి బంగారు పతకం సాధించారు. బాలుర స్పారింగ్ విభాగంలో ప్రజ్వల్ రెడ్డి బంగారు పతకం మన్వీత్ కంసా పథకం బి గ్రూప్ స్పారి విభాగంలో మణికానందన్ బంగారు పతకం సాధించగా బ్రౌన్ బెల్ట్ స్పారింగ్ విభాగంలో వెంకటేష్ వెండి పతకం సాధించాడు. గెలుపొందిన విద్యార్థులకు టైగర్ ఫిస్ట్ సంస్థ ఫౌండర్ అండ్ డైరెక్టర్ మాస్టర్ మోయిన్ ఖాన్, మాస్టర్ తాజ్ తిరుపతి, రంజిత్, రమ్య, నవీన్, ప్రణయ్, ప్రశాంత్ మాస్టర్లు అభినందించారు.

అర్జీల పరిష్కారం సత్వరమే చేయాలి

జిల్లా కలెక్టర్ కోయ శ్రీ హర్ష

జనోదయ : పెద్దపల్లి(ఫిబ్రవరి 23) జిల్లా ప్రతినిధి

సోమవారం ప్రజావాణి కార్యక్రమం సందర్భంగా జిల్లా కలెక్టర్ కోయ శ్రీ హర్ష అదనపు కలెక్టర్ డి.వేణుతో కలిసి సమీకృత జిల్లా కలెక్టరేట్ లో ప్రజల నుండి దరఖాస్తులను స్వీకరించారు. ఎలిగేడు మండలం బుర్హన్ మియాపేట్ గ్రామానికి చెందిన బి.నదయ్య తాను భూమి లేక కొంతమంది దగ్గర్నుంచి 185, 187 సర్వే నెంబర్ లో గల 39 గుంటల అసైన్మెంట్ భూమి కొనుగోలు చేశానని, తనయందు దయ తలిచి తన పేరు మీద పట్టా చేయగలరని కోరుతూ దరఖాస్తు చేసుకోగా ఎలిగేడు తహసీల్దార్ కు రాస్తూ అవసరమైన చర్యలు తీసుకోవాలని కలెక్టర్ తెలిపారు. మంచుర్యాల జిల్లా మందమర్రి గ్రామానికి చెందిన నంది పుష్పలత శాంతి నగర్ ఐటిఐ కాలనీ వీధి రోడ్డుపై ఇదివరకు ఫిర్యాదులు ఉన్నప్పటికీ చాటు మార్గంగా అక్రమ నిర్మాణాలు జరుగుతున్నాయని వాటిని తొలగించాలని కోరుతూ దరఖాస్తు చేసుకోగా మున్సిపల్ కమిషనర్



పెద్దపల్లికి రాస్తూ అవసరమైన చర్యలు తీసుకోవాలని కలెక్టర్ తెలిపారు. ఓదెల మండలం నాం సానిపల్లి గ్రామానికి చెందిన వి.పైడెయ్య, తమ తండ్రి మరణించి మూడు సంవత్సరాలు అవుతుందని, వారి పేరు మీద ఉన్న పట్టా భూమికి పట్టా పుస్తకం లేనందున జారీ చేయాలని కోరుతూ దరఖాస్తు చేసుకోగా తహసీల్దార్ కు రాస్తూ అవసరమైన చర్యలు తీసుకోవాలని కలెక్టర్ తెలిపారు. ప్రజావాణి కార్యక్రమంలో సంబంధిత జిల్లా అధికారులు, తదితరులు పాల్గొన్నారు.

నిద్రకు దూరంతో మానసిక ఒత్తిడి

నిద్రపోవడం అంటే.. మెదడుకు శక్తినివ్వడమే. పరీక్షల సమయంలో అయితే.. జ్ఞాపకశక్తిని ఇవ్వడమే. చదివించి మెదడు మననం చేసుకోవడానికి, స్థిరపరచుకోవడానికి రాత్రి నిద్రే కాదు.. మధ్యాహ్నపు చిన్న కునుకు కూడా మేలు చేస్తుందని నిపుణులు చెబుతుంటారు. ప్రస్తుతం పరీక్షల సీజన్ సదుస్తోంది. 10వ తరగతి, ఇంటర్మీడియట్ చదివే పిల్లలందరూ తమ పరీక్షల కోసం పుస్తకాలతో కుస్తీపడుతున్నారు. అంతకు ముందు పెద్దగా చదవని పిల్లలు సైతం పరీక్షలు అనగానే రాత్రంతా నిద్రమానేసి చదువుతుంటారు. రాత్రిళ్లు చాలా అలస్యంగా పడుకోవడం, మళ్ళీ పొద్దున్నే త్వరగా లేవడం లాంటి చర్యలతో తమ నిద్ర సమయాన్ని కుదించుకుంటారు. దాంతో మామూలుగా నిద్రపోయే వ్యవధి కంటే చాలా తక్కువగా నిద్రపోతుంటారు. పరీక్షలు దగ్గరపడుతున్న కొద్దీ టెన్షన్, ఇంటర్ విద్యార్థుల్లో ఒత్తిడి పెరిగిపోతోంది. మార్కులతో పాటు వివిధ ప్రవేశ పరీక్షల నేపథ్యంలో ఆందోళనకు గురవుతున్నారు. ఫలితంగా అనేక మంది నిద్రకు దూరమవుతున్నారు.

పరీక్షలు జీవితంలో ఓ భాగం మాత్రమే

క్రికెట్లో ఎంత ఒత్తిడి ఉన్నా బ్యాట్ బాల్పై మాత్రమే దృష్టి పెట్టి సిక్సర్, ఫోర్ ఎలా కొడతాడో విద్యార్థులు కూడా అలాగే ఒత్తిడిని అధిగమించి చదువుపై దృష్టిసారించాలి. దినచర్య, అభ్యసన కోసం ప్రణాళిక రూపొందించుకుని చిత్తుకొట్టి, ఏకాగ్రతతో సాధన చేయాలి. పురోగతి సాధించాలంటే సరైన నిద్ర, పోషకాహారం చాలా ముఖ్యం. అందరికీ 24 గంటల సమయమే ఉంటుంది. ఆ సమయాన్ని సద్వినియోగం

టెన్షన్ తగ్గించుకునే టాప్ 5 గోల్డెన్ టిప్స్

టెన్షన్, ఇంటర్మీడియట్ పరీక్షల కోసం ప్రిపేర్ అవుతున్న విద్యార్థులూ... తీవ్ర ఒత్తిడి, ఆందోళనతో సరిగ్గా చదవలేకపోతున్నారా..? అయితే ఈ సింపుల్ టిప్స్ పాటించి టెన్షన్ తగ్గించుకోండి.
ప్రస్తుతం పరీక్షల సమయం కొనసాగుతోంది... విద్యార్థులంతా చదువులో మునిగిపోయారు. తెలుగు రాష్ట్రాల్లో ఇంటర్మీడియట్ పరీక్షలు ప్రారంభం అయ్యాయి. ఆ తర్వాత వదారగతి పరీక్షలు ప్రారంభం అయ్యాయి. ఇతర తరగతుల విద్యార్థులు కూడా ఫైనల్ ఎగ్జామ్స్ కు సిద్ధమవుతున్నారు. వచ్చే రెండు నెలల్లో ప్రతి విద్యార్థి పరీక్ష రాయాల్సి ఉంది. అయితే ఈ పరీక్షల వేళ విద్యార్థులు తీవ్ర ఒత్తిడికి గురవుతుంటారు.. బాగా చదువుకున్నా పరీక్షలు ఎలా రాస్తామో అన్న ఆందోళన ఉంటుంది. పరీక్షలో మనం చదువుకున్న టాపిక్స్ వస్తాయా..? ఎగ్జామ్స్ ఎలా రాస్తామో... అసలు పాస్ అవుతామా లేదా..? పేరెంట్స్ ఆశలను నెరవేర్చగలమా..? ఇలా అనేక అనుమానాలతో టెన్షన్ పడుతుంటారు. ఈ ఆందోళన, ఒత్తిడితో విద్యార్థులు చదువుపై ఏకాగ్రత పెట్టలేరు... తెలిసిన విషయాలు కూడా మర్చిపోతారు. అందుకే ఒత్తిడి లేకుండా ఎగ్జామ్ సెంటర్ కు వెళ్లడం చాలా ముఖ్యం... ఇలాగేనే విద్యార్థులు పరీక్షల్లో సగం పాస్ అయినట్లే. కాబట్టి ప్రస్తుత ప్రిపరేషన్ సమయంలో విద్యార్థుల్లో ఒత్తిడిని తగ్గించుకునేందుకు సివిల్ సర్వీసెస్ కోచింగ్ నిపుణులు, ప్రముఖ మెంటార్ బాలలత సూచించే చిట్కాలు గురించి ఇక్కడ తెలుసుకుందాం.

1. మనసు, మెదడును ఇలా కంట్రోల్ చేయండి

పరీక్షల కోసం ప్రిపేర్ అవుతున్న విద్యార్థులు తమ మనసును, మెదడును సమయం చేసుకోవాలి. మనం చదువుకున్న ప్రతి టాపిక్ ఎగ్జామ్ లో వస్తుందని భావించాలి... అప్పుడే దానిపై పూర్తి ఏకాగ్రత పెట్టగలం. ఇలా చదివిన టాపిక్స్ ఎగ్జామ్ లో వస్తాయని సమ్మతే ఒత్తిడి బాగా తగ్గుతుంది... తద్వారా మనసులో ఆందోళన కూడా తగ్గుతుంది. ఇలా మనసు, మెదడును కంట్రోల్ చేసి ప్రశాంతంగా ప్రిపరేషన్ కొనసాగించండి.

2. ఎగ్జామ్ హాల్లో హ్యాపీగా ఉన్నట్లు ఊహించుకోండి

మనం ఏదైనా పనిని సక్సెస్ ఫుల్ గా పూర్తిచేస్తే ఎంతో ప్రశాంతంగా ఉంటుంది... ఎగ్జామ్ లో కూడా అంతే. మనం పరీక్ష బాగా రాస్తే బయటకు రాగానే మనసు చాలా తేలిగ్గా అనిపిస్తుంది. కాబట్టి విద్యార్థులు ముందుగానే ఎగ్జామ్ హాల్లో అద్భుతంగా పరీక్ష రాసినట్లు ఊహించుకోండి... ప్రతి ప్రశ్నకు సమాధానం తెలిసినట్లు, చక్కగా జవాబు రాసినట్లు విజయవంతం చేసుకోండి. ఇది మీ ఒత్తిడిని తగ్గించి మరింత బాగా ప్రిపరేషన్ కొనసాగించేలా చేస్తుంది.


3. ఎగ్జామ్ లో సక్సెస్ అయినట్లు భావించాలి

ఎగ్జామ్ ఎలా రాస్తామో అన్న భయంతో ప్రిపేర్ అవుతుంటే ఒత్తిడికి గురవడం ఖాయం. అలాకాకుండా అలాగే పరీక్ష అద్భుతంగా రాశాను... రిజల్ట్ కూడా బాగా వచ్చిందని పాజిటివ్ గా ఊహించుకోవాలి. అప్పుడు మనసు ప్రశాంతంగా మారుతుంది... దీంతో మెదడుపై కూడా ఒత్తిడి తగ్గుతుంది. ఊహల్లోని సక్సెస్ ను నిజం చేయాలనే పట్టుదలతో చదవండి.

ఒత్తిడి తగ్గదేలా?

చేసుకున్నవారే విజయాలు సాధిస్తారు. రేపటి నుంచి ఇంటర్ పరీక్షలు ప్రారంభం కానున్నాయి. ఈ నేపథ్యంలో వార్షిక పరీక్షలకు హాజరయ్యే విద్యార్థులకు మానసిక విశ్రేణులు, ఉపాధ్యాయులు, వైద్యులు పలు సూచనలు చేస్తున్నారు. పరీక్షకు ముందు రోజు అర్ధరాత్రి వరకు మేల్కొని పుస్తకాలు చదివితే నష్టమే అధికంగా ఉంటుందని నిపుణులు సూచిస్తున్నారు. పరీక్షల వేళ మంచి నిద్ర విద్యార్థులకు అవసరం. ఆహార విషయంలో జాగ్రత్తగా ఉండాలి. అతిగా తినడం, అస్సలే భోజనం చేయకుండా ఉండకూడదు. శాకాహారం మితంగా తీసుకోవాలి. కనీసం ఎనిమిది గ్లాసుల మంచి నీరు, ఆకుకూరలు, పాలు, తాజా పండ్లు, తీసుకుంటే మంచిది. మసాలా పదార్థాలు తగ్గించాలి. గంటల తరబడి చదివితే మెదడులో ఏమీ నిక్షిప్తం కాదు. చదివేప్పుడు మధ్య మధ్యలో కొంత సమయాన్ని మనసుకు సచ్చిన ఆట ఆడటం, సంగీతం వినడం, బొమ్మలు గీయడం లేదా నడకకు కొద్ది సమయాన్ని వెచ్చిస్తే మనసుకు

సాంత్రాన చేకూరి చదివింది గుర్తుంటుంది. పరీక్ష రాసి వచ్చిన తర్వాత ఆ పరీక్షలపై చర్చించకపోవడం మేలు. మార్కులు తగ్గవునీ స్నేహితులతో చర్చిస్తే బాధ, మానసిక ఒత్తిడి ఎక్కువై ఆత్మవైశ్వాన్ని దెబ్బతీస్తుంది. ఆత్మవిశ్వాసం, సానుకూల దృక్పథం ఉత్తమ ఫలితాలను అందిస్తుంది. ఏ పని అయినా చేయగలననే ఆత్మవిశ్వాసం పెంచుకోవాలి. కాళ్లు, చేతులు లేని వారు ప్రపంచ రికార్డులు సృష్టిస్తున్నారు. అన్ని సదుపాయాలున్నా మనం, ఏదాది పాటు చదివి ఉత్తమ ఫలితాలు సాధించలేమా? అనే ప్రశ్న వేసుకుంటే, ఆత్మవిశ్వాసం పెరిగి ఎక్కువ మార్కులు సాధించవచ్చు. "ఉదయాన్నే లేచి గట్టిగా చదివితే విషయం బాగా గుర్తుంటుంది. విద్యార్థులు గ్రూపులుగా ఏర్పడి ముఖ్యమైన విషయాలను చర్చించుకోవడం వల్ల టాపిక్స్ గుర్తింపిపోతాయి. బాగా చదివేవారికి సబ్జెక్టు పెరగడంతో పాటు వెనకబడిన వారికి నేర్చుకునే అవకాశముంటుంది.



జనోదయ

మంచిమార్కుల కోసం

ప్రతి విద్యార్థికి ఉపయోగపడే చిట్కాలు

- 1. టైమ్ టేబుల్**
చదువులో టైమ్ మేనేజ్మెంట్ చాలా ముఖ్యం. రోజూ చదువుకోడానికి ఒక టైమ్ టేబుల్ పెట్టుకుని, ప్రతి సబ్జెక్టుకి సరిపడా సమయం కేటాయించండి. పెద్ద సబ్జెక్టులని చిన్న చిన్న భాగాలుగా విభజించుకుంటే చదువుకోవడం ఈజీ అవుతుంది. చివరి నిమిషం వరకు వాయిదా వేయకుండా ముందుగానే ప్రిపేర్ అవ్వండి.
- 2. యాక్టివ్ లెర్నింగ్ టెక్నిక్స్ ఉపయోగించండి**
కేవలం చదవడమే కాదు.. నేర్చుకున్నది అర్థం చేసుకోవడానికి యాక్టివ్ లెర్నింగ్ టెక్నిక్స్ ఉపయోగించండి. పాఠాలని మీ సొంత మాటల్లో రాసుకోండి. ఫ్లాష్ కార్డ్స్ తయారు చేసుకోండి. లేదా ఫ్రెండ్స్ తో డిస్కస్ చేయండి. ఇలా చేస్తే బాగా గుర్తుంటుంది.
- 3. ప్రశాంతమైన చోట చదువుకోండి**
నిశబ్దంగా, ప్రశాంతంగా ఉండే చోట చదువుకుంటే ఏకాగ్రత పెరుగుతుంది. మంచి లైటింగ్, శుభ్రమైన వాతావరణం, కంఫర్టబుల్ కుర్చీ/టేబుల్ ఉంటే ఎక్కువసేపు చదువుకోవచ్చు.
- 4. పోజిటివ్ టెక్నిక్స్ ఉపయోగించండి**
ఎక్కువసేపు చదవకుండా, పోజిటివ్ టెక్నిక్స్ ఉపయోగించండి. 25-30 నిమిషాలచదివి, 5 నిమిషాలు బ్రేక్ తీసుకోండి. ఇలా చేస్తే మైండ్ ఫ్రెష్ గా ఉంటుంది. ఏకాగ్రత కూడా పెరుగుతుంది.
- 5. నోట్స్ రాసుకోండి**
నోట్స్ రాసుకోవడం అన్నీ కాపీ కొట్టకుండా.. ముఖ్యమైన పాయింట్స్, డేట్స్, ఫార్ములాలు లేదా డయాగ్రామ్స్ మీ సొంత స్టైల్లో రాసుకోండి. డిజిటల్ నోట్స్ యాప్స్ కూడా ఉపయోగించవచ్చు.
- 6. రివిజన్ చేయండి**
చదివినవి గుర్తుంచుకోవడానికి స్పేస్ రివీజింగ్ టెక్నిక్ బాగా పనిచేస్తుంది. అంటే కొంత టైం గ్యాప్ తర్వాత చదివినవి మళ్ళీ మళ్ళీ రివిజన్ చేసుకోవాలి. ఇది లాంగ్ టర్మ్ మెమరీని పెంచుతుంది.
- 7. ఆన్లైన్ రిసోర్సెస్ ఉపయోగించండి**
ఇప్పుడు ఇంటర్నెట్ చదువుకోవడానికి చాలా మంచి సాధనం. వీడియోస్, ఎడ్యుకేషన్ యాప్స్, ఆన్లైన్ కోర్సులు కష్టమైన టాపిక్స్ ని ఈజీగా అర్థం చేసుకోవడానికి సహాయపడతాయి.
- 8. ఫ్రీవయ్ టైమ్స్ ప్లాన్ చేయండి**
గతంలో వచ్చిన పేపర్స్ ప్రాక్టీస్ చేస్తే ఎగ్జామ్స్ ప్యాపర్స్ అర్థమవుతుంది. టైం మేనేజ్మెంట్ స్కిల్స్ కూడా పెరుగుతాయి. దీంతో కాన్ఫిడెన్స్ కూడా పెరుగుతుంది.
- 9. ఆరోగ్యంగా ఉండండి, బ్రేక్ తీసుకోండి**
చదువులో రాణించడానికి ఆరోగ్యం చాలా ముఖ్యం. మంచి ఆహారం, సరిపడా నిద్ర, రెగ్యులర్ ఎక్సర్సైజ్.. మైండ్ ని యాక్టివ్ గా ఉంచుతాయి. ఎక్కువసేపు చదివితే అలసిపోతారు. కాబట్టి బ్రేక్ తీసుకోండి.
- 10. మీ మీద నమ్మకం ఉంచండి**
కాన్ఫిడెన్స్ చాలా ముఖ్యం. పాజిటివ్ గా ఉండండి. ఇతరులతో పోల్చుకోకుండా మీ ప్రోగ్రెస్ మీద దృష్టి పెట్టండి. కష్టపడితే గోల్డ్ రీచ్ అవుతారు. క్రమశిక్షణ, కష్టపడి చదవడం, స్ట్రాట్ స్టడీ టెక్నిక్స్ మీద మీ సక్సెస్ ఆధారపడి ఉంటుంది.

కేవలం చదువు, పరీక్షలే జీవితం కాదనే నిజం తెలుసుకోవాలి.

జీవితంలో ఎగ్జామ్స్ కేవలం ఓ చిన్న పార్ట్ మాత్రమే... దీనికోసం ఇంతలా ఆందోళన చెందడం ఎందుకు..? అని మీకు మీరు ప్రశ్నించుకుంటే చాలు.



కాన్ఫిడెన్స్ చాలా ముఖ్యం. పాజిటివ్ గా ఉండండి. ఇతరులతో పోల్చుకోకుండా మీ ప్రోగ్రెస్ మీద దృష్టి పెట్టండి. కష్టపడితే గోల్డ్ రీచ్ అవుతారు. క్రమశిక్షణ, కష్టపడి చదవడం, స్ట్రాట్ స్టడీ టెక్నిక్స్ మీద మీ సక్సెస్ ఆధారపడి ఉంటుంది.

4. కాన్సెల్లింగ్ తీసుకోండి...

చదువు ఒత్తిడి, పరీక్షల ఆందోళన నుండి బయటపడేందుకు ప్రిపరేషన్ సమయంలో స్నేహితులు, పేరెంట్స్ తో కొంత సమయం గడపండి. మీ ఒత్తిడి గురించి టీచర్లతో చర్చించండి... దీంతో హాజ్జు మీకు అండగా నిలిచి ధైర్యం చెబుతారు. ఇలా పేరెంట్స్, ట్రెండీ, టీచర్ల భరోసా, కాన్సెల్లింగ్ ఒత్తిడిని బాగా తగ్గిస్తాయి.

5. ఈ ఎగ్జామ్స్ జీవితం కాదు

కేవలం చదువు, పరీక్షలే జీవితం కాదనే నిజం తెలుసుకోవాలి. జీవితంలో ఎగ్జామ్స్ కేవలం ఓ చిన్న పార్ట్ మాత్రమే... దీనికోసం ఇంతలా ఆందోళన చెందడం ఎందుకు..? అని మీకు మీరు ప్రశ్నించుకుంటే చాలు. ఎంతటి ఎగ్జామ్ టెన్షన్ అయినా మలుమాయం అవుతుంది.

ఆత్మవిశ్వాసమే ఆయుధం

ఆత్మవిశ్వాసం, సానుకూల దృక్పథం ఉత్తమ ఫలితాలను అందిస్తుంది. ఏ పని అయినా చేయగలననే ఆత్మవిశ్వాసం పెంచుకోవాలి. కాళ్లు, చేతులు లేని వారు ప్రపంచ రికార్డులు సృష్టిస్తున్నారు. అన్ని సదుపాయాలున్నా మనం, ఏదాది పాటు చదివి ఉత్తమ ఫలితాలు సాధించలేమా? అనే ప్రశ్న వేసుకుంటే, ఆత్మవిశ్వాసం పెరిగి ఎక్కువ మార్కులు సాధించవచ్చు.

ప్రతి క్షణం కీలకమే

పరీక్షల సమయంలో ప్రతి నిమిషం అతి ముఖ్యమైనది. రోజులో ఉన్న 24 గంటల్లో నిద్ర, ఇతర అవసరాలకు పోసే మిగతా సమయాన్ని అనవసరం పనులకు వృథా చేయకుండా సద్వినియోగం చేసుకోవడం మంచిది. పరీక్షల ప్రిపరేషన్లో భాగంగా ముందు కఠినమైన అంశాలపై దృష్టిసారించాలి. అందులో క్లిష్టమైన టాపిక్లను లెక్కరద్ద సాయంతో సందేహానివృత్తి చేసుకోవాలి. పరీక్షలకు చదవడం ఒకేత్రయితే రివిజన్? చేయడం మరోఒత్తు. రివిజన్కు ప్రాధాన్యం ఇవ్వాలి. ఏ పాఠాల్లోనుంచి ఎక్కువ మార్కులు వస్తున్నాయో గుర్తించి వాటిని సాధన చేయాలని నిపుణులు సూచిస్తున్నారు. గత ప్రశ్నపత్రాలు కూడా సాధన చేయడం మంచిదని చెబుతున్నారు.

సోషల్ మీడియాకు దూరంగా

ఇటీవల కాలంలో ఎక్కువ మంది యువత సోషల్ మీడియాలోనే గడుపుతున్నారు. చదువులను నిర్లక్ష్యం చేస్తున్నారు. దీని ప్రభావం మార్కులపై పడుతోంది. పుస్తకం పట్టి చదువు ఆరంభించడం అరగంట కాకముందే సెల్ ఫోన్ వైపు దృష్టి మరలుతోంది. దీనివల్ల పుస్తకాలను పక్కపెట్టి సెల్ ఫోన్ లో విలువైన కాలాన్ని గడుపుతున్నారు. విద్యార్థుల భవిష్యత్తుకు ఇది ప్రతిబంధకంగా మారుతోంది.

యోగ సాధనతో సంపూర్ణ ఆరోగ్యం

సీఎం కమ్ యోగాసన పోటీల్లో బోయినపల్లి చిన్నారుల ప్రతిభ



హైదరాబాద్, ఫిబ్రవరి 23 : యోగ సాధన శారీరక-మానసిక ఆరోగ్యానికే కాకుండా ప్రతిభను వెలికితీసే వేదికగా నిలుస్తోందని మరోసారి నిరూపించారు బోయినపల్లి చిన్నారులు. ఇటీవల నిర్వహించిన రాష్ట్ర స్థాయి సీఎం కమ్ యోగాసన పోటీల్లో బోయినపల్లికి చెందిన సోదరులు అమనగంటి రిత్విక్ (8వ తరగతి), అమనగంటి శ్రీవాణిజ్ (7వ తరగతి) ప్రతిభ కనబరిచి బంగారు, కాంస్య పతకాలు సాధించారు. రాష్ట్రం నలుమూలల నుంచి పాల్గొన్న పోటీలో ఈ ఇద్దరు విద్యార్థులు క్రమశిక్షణ, సాధన, సమతుల్యతతో కూడిన యోగాసన ప్రదర్శనలతో న్యాయనిర్ణేతలను ఆకట్టుకున్నారు. సరూర్ నగర్ లో జరిగిన అవార్డు ప్రదానోత్సవంలో పతకాలు అందుకుని గురువు శ్రీనివాస్ తో కలిసి తమ ఆనందాన్ని పంచుకున్నారు. ఈ సందర్భంగా వారు మాట్లాడుతూ, భారతీయ యోగాకు ప్రపంచవ్యాప్తంగా పెరుగుతున్న గుర్తింపు తమలాంటి యువ క్రీడా

కారులకు ఎంతో ప్రోత్సాహాన్నిస్తోందన్నారు. నిత్య సాధన, గురువు మార్గదర్శకత్వం వల్లే ఈ విజయాన్ని సాధించగలిగామని తెలిపారు. యోగ వల్ల శారీరక దృఢత్వం, ఏకాగ్రత, ఆత్మ విశ్వాసం పెరిగాయని, భవిష్యత్తులో జాతీయ స్థాయిలోనూ రాణించాలని లక్ష్యంగా పెట్టుకున్నామని చెప్పారు. వారి గురువు శ్రీనివాస్ మాట్లాడుతూ, యోగ కేవలం పోటీ క్రీడ మాత్రమే కాదు, సంపూర్ణ ఆరోగ్యానికి మార్గమని పేర్కొన్నారు. చిన్న వయస్సులోనే యోగ సాధన ప్రారంభిస్తే పిల్లల్లో క్రమశిక్షణ, మానసిక స్థిరత్వం, సానుకూల దృక్పథం పెరుగుతాయని తెలిపారు. మరింత మంది విద్యార్థులు యోగ వైపు ఆకర్షితు



లవాలని ఆయన ఆకాంక్షించారు. బోయినపల్లి చిన్నారుల ఈ విజయం ప్రాంతానికి గర్వకారణంగా నిలవడమే కాకుండా, యోగ సాధనతో ఉన్నత శిఖరాలు అధిరోహించవచ్చని మరోసారి చాటిచెప్పింది.

గడ్డి మందు సేవించి యువకుడు మృతి

కాటారం: కాటారం మండలం గారెపల్లి గ్రామానికి చెందిన అడువాల చరణ్ (21) అనే యువకుడు గడ్డి మందు సేవించి చికిత్స పొందుతూ సోమవారం మృతి చెందాడు. ఈ నెల 21న గ్రామ శివారులో గడ్డి మందు సేవించిన అనంతరం ఇంటికి చేరుకున్న చరణ్ అపస్మారక స్థితికి చేరుకోవడంతో కుటుంబ సభ్యులు వెంటనే స్థానికంగా ప్రథమ చికిత్స అందించి హన్మకొండలోని ఓ ప్రైవేట్ ఆస్పత్రికి తరలించారు. అక్కడ చికిత్స పొందుతూ సోమవారం (23వ తేదీ) తెల్లవారు జామున మృతి చెందినట్లు వైద్యులు ధృవీకరించారు. పోలీసులు తెలిపిన వివరాల ప్రకారం, కాటారం మండలానికి చెందిన ఓ యువతితో గత రెండేళ్లుగా పరిచయం ఉండి ఇద్దరూ ప్రేమించుకున్నట్లు చరణ్ చికిత్స సమయంలో వెల్లడించాడు. ఈ నెల 20న గారెపల్లిలో కలిసిన సమయంలో సదరు యువతి తాను కొద్ది రోజుల్లో లండన్ కు వెళ్తున్నానని, తనను మర్చిపోవాలని, ఇకపై కాల్స్, మెసేజెస్ చేయవద్దని చెప్పినట్లు తెలిపాడు. తాను లేకపోతే జీవించలేనని చెప్పగా, “చస్తే చావు” అంటూ అక్కడి నుంచి వెళ్లిపోయిందని పేర్కొన్నాడు. దీంతో మనోవేదనకు గురైన చరణ్ జీవితంపై విరక్తి చెంది గడ్డి మందు సేవించినట్లు పోలీసులు తెలిపారు. ఘటనపై మృతుడి తండ్రి సమ్మయ్య ఇచ్చిన ఫిర్యాదు మేరకు కేసు నమోదు చేసి దర్యాప్తు కొనసాగిస్తున్నట్లు కాటారం ఎస్పీ ఏ. శ్రీనివాస్ తెలిపారు.

పేద కుటుంబాలకు

అండగా ఉండడమే ప్రభుత్వ లక్ష్యం



దౌల్తాబాద్: అర్జులైన ప్రతి పేద కుటుంబానికి నివాసం కల్పించడమే ప్రభుత్వ లక్ష్యమని సర్పంచ్ నర్సింలు అన్నారు. సోమవారం దౌల్తాబాద్ మండలం శేరిపల్లి గ్రామంలో ఇందిరమ్మ లబ్ధిదారులకు ప్రోసిడింగ్ పత్రాలను అందజేశారు. ఈ సందర్భంగా ఆయన మాట్లాడుతూ గ్రామాలలో పేదల సొంత ఇంటి కలను సాకారం చేయాలనే లక్ష్యంతోనే ప్రభుత్వం ఇందిరమ్మ ఇండ్ల పథకం ప్రవేశపెట్టిందన్నారు. ప్రభుత్వం అందిస్తున్న గృహ నిర్మాణ పథకాలను సద్వినియోగం చేసుకొని పక్కా ఇళ్ల నిర్మాణం పూర్తి చేయాలని అన్నారు. ఇందిరమ్మ ఇండ్ల పథకం ద్వారా గ్రామాల్లో జీవన ప్రమాణాలు మెరుగు పడతాయని తెలిపారు. ఈ కార్యక్రమంలో మండల సోషల్ మీడియా కో ఆర్డినేటర్ పిట్ల కనకరాజు, గ్రామ అధ్యక్షుడు పంజ రమేష్ తదితరులు పాల్గొన్నారు.

మహిళల అభివృద్ధి ప్రభుత్వ లక్ష్యం

ఎమ్మెల్యే మండుల సామెల్

మోతుూర్: మహిళల అభివృద్ధి ప్రభుత్వ లక్ష్యమని తుంగతుర్తి ఎమ్మెల్యే మండుల సామెల్ అన్నారు. సోమవారం మండలంలోని దాచారం గ్రామంలో ఉపాధి హామీ పథకంలో భాగంగా 10 లక్షల రూపాయల వ్యయంతో నూతనంగా నిర్మించే మహిళా సంఘం భవన నిర్మాణానికి శంకుస్థాపన చేసి అనంతరం గ్రామపంచాయతీ కార్యాలయం వద్ద ఏర్పాటు చేసిన సమావేశంలో మాట్లాడుతూ దాచారం గ్రామంలో మూడు కోట్ల 50 లక్షల రూపాయలతో అభివృద్ధి పనులు చేపట్టడం జరిగిందని, ఇందిరమ్మ ఇండ్లలో భాగంగా మొదటి విడుదల 21 ఇండ్లు మంజూరు చేయించడం



జరిగిందని రెండో విడతలో మరో 15 ఇండ్లు దాచారం గ్రామానికి ఇప్పిస్తానని హామీ ఇచ్చారు. గ్రామంలోని ప్రధాని సమస్య అయినటువంటి 273 సర్వేనెంబర్ భూములకు సంబంధించి రైతులకు పట్టాదారు పాసు బుక్కులు రాలేదని ఎమ్మెల్యే దృష్టికి గ్రామస్తులు తీసుకువెళ్లగా తాహోసిల్దార్ జ్యోతిని ఇట్టి సమస్యలను వీలైనంత త్వరగా పరిష్కరించాలని ఆదేశించారు. పొడిచేడు నుండి దాచారం వరకు త్వరలో బీటీ రోడ్డు ఏర్పాటు చేస్తానని అన్నారు. ఈ కార్యక్రమంలో గ్రామ సర్పంచ్ కర్నే జ్యోతి వీరేశం, ఉప సర్పంచ్ భీమనబోయిన ఆయిలయ్య ఎపిడి జంగా రెడ్డి, తాహో సిల్దార్ జ్యోతి, పంచాయతీ కార్యదర్శి యాదగిరి, వార్డు సభ్యులు, గ్రామస్తులు తదితరులు పాల్గొన్నారు.

ఇంటర్ పరీక్షలకు పకడ్బందీ ఏర్పాటు

రాజన్న సిరిసిల్ల జిల్లా ఇం-ఛార్జ్

కలెక్టర్ గరిమా అగ్రవాల్

జనోదయ : రాజన్న సిరిసిల్ల (ప్రతినీధి)

ఈ నెల 25 వ తేదీ నుంచి వచ్చే నెల 16వ తేదీ వరకు ఇంటర్మీడియట్ పరీక్షలకు అధికారులు ఏర్పాటు పకడ్బందీగా చేశారు. రాజన్న సిరిసిల్ల జిల్లాలోని 16 పరీక్షా కేంద్రాల్లో సర్వం సిద్ధం చేశారు. పరీక్ష సమయానికంటే విద్యార్థులు గంట ముందే చేరుకోవాలి. ఈ ఏడాది పరీక్ష కేంద్రాల్లోకి నిమిషం ఆలస్యమైన అనుమతించకపోవడం నిబంధనను ప్రభుత్వం ఎత్తివేసింది.

నిర్ణీత సమయం ఉదయం 9.00 గంటల తరువాత ఐదు నిమిషాల లోపు చేరుకోవాలి. జిల్లాలోని ప్రభుత్వ ప్రైవేటు కళాశాలలకు చెందిన ఇంటర్ ఫస్ట్ ఇయర్ విద్యార్థులు 4046, సెకండ్ ఇయర్ విద్యార్థులు 4060 పరీక్షకు హాజరు కానున్నారు. ఇంటర్మీడియట్ పరీక్షలు ఉదయం 9 గంటలకు మొదలై మధ్యాహ్నం 12 గంటల వరకు చేపట్టనున్నారు. ప్రభుత్వ జూనియర్ కాలేజీ బాయ్స్ సిరిసిల్ల, గవర్నమెంట్ జూనియర్ కాలేజీ గర్ల్స్ సిరిసిల్ల, సహస్ర జూనియర్ కాలేజీ సిరిసిల్ల, సాయిశ్రీ జూనియర్ కాలేజీ సిరిసిల్ల, టీజీఎస్ డబ్ల్యూ ఆర్ఎస్ బద్దెనపల్లి, గవర్నమెంట్

జూనియర్ కాలేజీ బాయ్స్ వేముల వాడ, వివేకానంద జూనియర్ కాలేజీ వేములవాడ, సుమిత్ర శ్రీ ఒకేషనల్ జూనియర్ కాలేజీ వేములవాడ, గవర్నమెంట్ జూనియర్ కాలేజీ కోనరావుపేట, గవర్నమెంట్ జూనియర్ కాలేజీ ఇల్లంతకుంట, గవర్నమెంట్ జూనియర్ కాలేజీ చందుర్తి, గవర్నమెంట్ జూనియర్ కాలేజీ రుద్రంగి, గవర్నమెంట్ జూనియర్ కాలేజీ గంభీరావుపేట్, గవర్నమెంట్ జూనియర్ కాలేజీ ముస్తాబాద్, గవర్నమెంట్ జూనియర్ కాలేజీ ఎల్లారెడ్డిపేట్, రాచర్ల జూనియర్ కాలేజీ గొల్లపల్లిలో పరీక్షా కేంద్రాలు ఏర్పాటు చేశారు. అన్ని పరీక్ష కేంద్రాల్లో సీసీ కెమె

రాలు ఏర్పాటు చేశారు. వాటిని రాష్ట్ర ఇంటర్మీడియట్ బోర్డు కమాండ్ కంట్రోల్ సెంటర్ కు అనుసంధానం చేశారు. మూడు సెట్ల ప్రశ్నాపత్రాలు పోలీస్ స్టేషన్లకు చేరవేశారు. కంట్రోల్ రూమ్ నెంబర్ 8333916289 అందుబాటులో ఉంటుంది. ఇంటర్ పరీక్ష కేంద్రాల వద్ద 100 మీటర్ల వరకు 144 సెక్షన్ అమలు చేయనున్నారు. అలాగే పరీక్ష కేంద్రాల సమీపంలో ఉదయం 9 గంటల నుంచి మధ్యాహ్నం 12 గంటల వరకు జిరాక్స్ దుకాణాలు మూసివేయాలని, పరీక్షా కేంద్రాల్లోకి సెల్ ఫోన్లు, ఎలక్ట్రానిక్ వస్తువులు తీసుకురావద్దని అధికారులు సూచించారు. హాల్



టికెట్లు వెబ్ సైట్ నుంచి డౌన్ లోడ్ చేసుకోవాలి. విద్యార్థులు తప్పనిసరిగా హాల్ టికెట్లు వెంట తీసుకురావాలని తెలిపారు.

చెరబండరాజు కాలనీని సందర్శించిన ఎస్సీ ఎస్టీ కమిషన్ చైర్మన్

ప్రజావాణి వినతులను పరిష్కరించాలి

హనుమకొండ జిల్లా అదనపు కలెక్టర్ ఎన్. రవి

-11వ డివిజన్ చెరబండరాజు నగర్ కాలనీ దళిత వాసులను, సందర్శించిన తెలంగాణ రాష్ట్ర ఎస్సీ, ఎస్టీ కమిషన్ చైర్మన్ బక్కి వెంకటయ్య -కమిషన్ సభ్యులు కొంకటి లక్ష్మీనారాయణ వరంగల్ జిల్లా ప్రతినిధి: (జనోదయ)



అర్జులు అవుతారని హెచ్చరించి, విద్యుత్తు అధికారులను సైతం కరెంట్ సరఫరా నిత్యం అందించాలని, స్థానిక పోలీస్ అధికారులు కూడా ప్రజలను ఎలాంటి ఇబ్బందులు పెట్టకూడదని ఆదేశించారు. దళితులకు ఎలాంటి ఇబ్బందులు ఉన్న కమిషన్ అండగా ఉంటుందని, భరోసా ఇచ్చారు. అనంతరం ఇటీవల భద్రఖాళీ దేవస్థానం ఎదురుగా ఉన్న దళితుల బంధు పథకం ద్వారా పెట్టిన హోటల్ ను మున్సి

పల్ అధికారులు అన్యాయంగా ఎలాంటి సమాచారం కూడా ఇవ్వకుండా తొలగించిన తీరును కూడా కమిషన్ బృందం పరిశీలించి భాద్యులైన వారిపై విచారించి చట్టపరమైన చర్యలు తీసుకుంటామని హామీ ఇవ్వడం జరిగింది. ఈ కార్యక్రమంలో కాలనీ వాసులు మరియు మాజీ కార్పొరేటర్ జోరిక రమేష్, కంజర్ల మనోజ్, కోడకండ్ల సదంత్, ప్రదీప్, దశరథ్, రఘు, అనిల్, సాయి తదితరులు పాల్గొన్నారు.



జనోదయ, హనుమకొండ, ఫిబ్రవరి 23: ప్రజావాణి కార్యక్రమంలో వచ్చిన వినతులను అధికారులు పరిష్కరించాలని హనుమకొండ జిల్లా అదనపు కలెక్టర్ ఎన్. రవి అన్నారు. హనుమకొండ జిల్లా కలెక్టరేట్ లోని కాన్ఫరెన్స్ హాలులో ప్రజావాణి కార్యక్రమాన్ని నిర్వహించారు. ఈ సందర్భంగా జిల్లా అదనపు కలెక్టర్ రవి, జిల్లా రెవెన్యూ అధికారి వైవి గజేష్, ఇతర అధికారులతో కలిసి వివిధ సమస్యలను పరిష్కరించాలని కోరుతూ ప్రజల నుండి వచ్చిన వినతులను స్వీకరించారు. ప్రజావాణి కార్యక్రమంలో ప్రజలు 165 వినతులను అందజేశారు. ఈ సందర్భంగా జిల్లా అదనపు కలెక్టర్ రవి మాట్లాడుతూ ప్రజావాణి కార్యక్రమంలో వచ్చిన అర్జీల పరిష్కారానికి చర్యలు చేపట్టాలన్నారు. ఈ కార్యక్రమంలో హనుమకొండ, పరకాల ఆర్డీవోలు రాధోద్ రమేష్, డాక్టర్ కన్నం నారాయణ, సిపిఓ సత్యనారాయణరెడ్డి, వివిధ శాఖల జిల్లా అధికారులు, తహసీల్దారులు, ఇతర అధికారులు పాల్గొన్నారు.

దేవాదుల ప్రాజెక్టు పూర్తి విషయంలో ప్రభుత్వం వైఫల్యం

బీఆర్ఎస్ పార్టీ హనుమకొండ జిల్లా అధ్యక్షులు దాస్యం వినయ్ భాస్కర్ జనోదయ, హనుమకొండ

గ్యారంటీల అమలును విస్మరించి ప్రజల దృష్టి మళ్లించే ప్రయత్నం జరుగుతోందన్నారు. ప్రజా సమస్యలపై బాధ్యత గల ప్రతిపక్షంగా పోరాటం కొనసాగి స్వామిని స్పష్టం చేశారు. బీఆర్ఎస్ కార్యాలయాలు ప్రజా సమస్యల పరిష్కార కేంద్రాలుగా మారాయని పేర్కొన్నారు. దేవాదుల లిఫ్ట్ ఇరిగేషన్ ప్రాజెక్ట్ పనుల్లో ప్రభుత్వం నిర్లక్ష్యంగా వ్యవహరిస్తోందని వినయ్ భాస్కర్ ఆరోపించారు. ప్రాజెక్టులో 90 శాతం పనులు బీఆర్ఎస్ హయాంలోనే పూర్తయ్యాయని తెలిపారు. మిగిలిన పనులను రెండేళ్లుగా పూర్తి చేయలేకపోయిందని విమర్శించారు. మూడో దశ వ్యయాన్ని రూ.17 వేల కోట్లుగా అంచనా వేసి ఇప్పుడు రూ.24 వేల కోట్లకు పెంచడం అనుమానాస్పదమన్నారు. అదనంగా పెరిగిన రూ.7 వేల



కోట్ల వ్యయంలో అవినీతి జరిగే అవకాశముందని ఆరోపించారు. రైతులకు సాగునీరు అందించడంలో ప్రభుత్వం విఫలమైందన్నారు. మాజీ ఎమ్మెల్యే పెద్ది సుదర్శన్ రెడ్డి మాట్లాడుతూ ముఖ్యమంత్రి రేవంత్ రెడ్డి దేవాదుల ప్రాజెక్టు పూర్తి గడువుపై పలుమార్లు భిన్న ప్రకటనలు చేశారని విమర్శించారు. 2024 ఆగస్టు, 2025 గడువులు పేర్కొని ఇప్పుడు

2027 డిసెంబర్ వరకు వాయిదా వేయడం ప్రజలను తప్పు దోవ పట్టించడమేనన్నారు. వరం గల్ పర్వతంలో సమగ్ర సమీక్ష చేయకుండా స్వల్ప కాలం మాత్రమే గడిపి వెళ్లిపోయారని ఆరోపించారు. కాళేశ్వరం లిఫ్ట్ ఇరిగేషన్ ప్రాజెక్ట్ విషయంలో కూడా ముఖ్యమంత్రి గత వ్యాఖ్యలకు విరుద్ధంగా మాట్లాడుతున్నారని బీఆర్ఎస్ నేతలు

పేర్కొన్నారు. మాజీ మంత్రి తాటి కొండ రాజయ్య మాట్లాడుతూ ప్రభుత్వం ఇచ్చిన హామీలను నిలబెట్టుకోలేకపోతే ప్రజలకు సమాధానం చెప్పాల్సిందేనన్నారు. దేవాదుల ప్రాజెక్టు పురోగతిపై స్పష్టమైన నివేదిక విడుదల చేయాలని డిమాండ్ చేశారు. ఈ సమావేశంలో నాగుర్ల వెంకటేశ్వర్లు, మర్రి యాదవ రెడ్డి, జోరిక రమేష్ పాల్గొన్నారు.

నగరాన్ని అస్తిరపరిచేలా వినయ్ భాస్కర్ చర్యలు

ఆయనపై పీడి యాక్ట్ పెట్టి.. నగర బహిష్కరణ చేయాలి మా కార్యకర్తల జోలికి వస్తే ఊరుకునేది లేదు ఎమ్మెల్యే నాయిని రాజేందర్ రెడ్డి జనోదయ, హనుమకొండ

ని రాజేందర్ రెడ్డి ఆరోపించారు. బీఆర్ ఎస్ పార్టీకి చెందిన కార్పొరేటర్ బొంగు అశోక్ యాదవ్ ఆదివారం కాంగ్రెస్ కార్యకర్తలపై జరిగిన దాడి ఘటనపై ఎమ్మెల్యే సోమవారం తీవ్ర పదజాలంతో స్పందించారు. ఈ ఘటనకు సంబంధించి పూర్తి వివరాలతో వరంగల్ పోలీస్ కమిషనర్ ను కలిసి ఫిర్యాదు అందజేశారు. అనంతరం మీడియాతో మాట్లాడారు. అధికారం కోల్పోయినా కొంతమంది ప్రతిపక్ష నేతలు ఇంకా గుండాల మాదిరిగా ప్రవర్తిస్తున్నారని ఆరోపించారు. ఉద్యమ కాలంలో అధికారులపై దా

డులకు పాల్పడిన నాయకత్వం ఇప్పటికీ అదే స్వభావంతో వ్యవహరిస్తోందని విమర్శించారు. బీ ఆర్ ఎస్ కార్పొరేటర్ కాంగ్రెస్ కార్యకర్తలపై దాడి చేయడం హేయమైన చర్య అని మండిపడ్డారు. గతంలో తోట పవన్ పై జరిగిన దాడిని కూడా గుర్తుచేస్తూ, ఇది ఒంటరి ఘటన కాదని, క్రమపద్ధతిలో జరుగుతున్న దాడుల శ్రేణిలో భాగమని ఆగ్రహం వ్యక్తం చేశారు. ముఖ్యమంత్రి రేవంత్ రెడ్డి ప్రతిసందర్భంలో ఓపిక పాటించాలని సూచిస్తున్నప్పటికీ, ఆ సహనాన్ని ప్రతిపక్షాలు బలహీనతగా భావిస్తున్నాయని, ఇకపై కార్యకర్తల జోలికి వస్తే సహించేది లేదని, బట్టలిప్పించి ఉరికించుకుంటామని హెచ్చరించారు. ప్రతిపక్ష నేతలు కులం, ప్రాంతం పేరుతో ప్రజలను రెచ్చగొడుతున్నారని ఆరోపిస్తూ, రాష్ట్ర పోలీస్ శాఖ ఈ విషయంపై కఠిన చర్యలు తీసుకోవాలని విజ్ఞప్తి చేశారు. ఆదివారం నాటి ఘటనలో కాంగ్రెస్ కార్యకర్తకు ప్రాణాపాయం జరిగి ఉంటే బాధ్యత ఎవరిదని ప్రశ్నించారు. వినయ్ భాస్కర్ పై తీవ్ర విమర్శలు గుప్పిస్తూ, రాజకీయ లాభాల కోసం జిల్లాను ముక్కలు చేశారని ఆరోపించారు. గతంలో

భద్రకాళి ఆలయ పరిసరాల్లో గుడిసెల తొలగింపుపై తీర్మానం చేసింది అదే నాయకత్వమని, ఇప్పుడు అమ్మవారి పేరుతో రాజకీయాలు చేయడం ద్వంద్వ వైఖరిని పేర్కొన్నారు. ప్రశాంత నగరాన్ని అస్తిరపరిచేలా వ్యవహరిస్తే వినయ్ భాస్కర్ మీద పీడి యాక్ట్ కింద కేసు నమోదు చేసి నగర బహిష్కరణ చేయాలని డిమాండ్ చేశారు.



భద్రకాళి ఆలయ పరిసరాల్లో గుడిసెల తొలగింపుపై తీర్మానం చేసింది అదే నాయకత్వమని, ఇప్పుడు అమ్మవారి పేరుతో రాజకీయాలు చేయడం ద్వంద్వ వైఖరిని పేర్కొన్నారు. ప్రశాంత నగరాన్ని అస్తిరపరిచేలా వ్యవహరిస్తే వినయ్ భాస్కర్ మీద పీడి యాక్ట్ కింద కేసు నమోదు చేసి నగర బహిష్కరణ చేయాలని డిమాండ్ చేశారు.